

श्यामबिहारी विनोद

ए. पं० श्यामबिहारी मिश्र रचित ।

गङ्गलाचरण ।

वरवा छन्द ।

८। शो विघ्न विनासक श्री गण ईश ।

श्यामबिहारी तुम कहँ नावत शीघ्र ॥१॥

नायिका लक्षणा ।

निरखि जालु कवि हिय रसभाष लक्षाय ।

ताहि नायिका भावै कवि समुदाय ॥ २ ॥

तस्य भेद ।

एक नायिका को कवि कह त्रै भांति ।

स्वकिया हुलिय, परिकीया गलिया ख्याति ॥३॥

स्वकिया लक्षण ।

मन बच क्रम पति सेवा और न काँव कवि

ताहि स्वकीया करनै सब काविराज ॥ ४ ॥

तस्य भेद ।

त्रै विधि स्वकिणु भाषै लुकावि सुजान ।

मुग्धा मध्या प्रौढा रति परधान ॥ ५ ॥

मुग्धा लक्षण ।

नई तरुनई भावै जा तिय अङ्ग ।

मुग्धा ताहि बखानहि कवि रस रङ्ग ॥ ६ ॥

तस्य भेद ।

कवि जन मुग्धाहं कहँ त्रै विधि कीन्ह ।

अज्ञातक अरु ज्ञात नवोढ़ा चीन्ह ॥ ७ ॥

अज्ञात लक्षण ।

निज योवन को आगम जो नहिं जान ।

अज्ञातक तेहि बरनै कविकुल भान ॥ ८ ॥

ज्ञात लक्षण ।

निज योवन को आगम जाहि लखाय ।

ज्ञात योवना ताकहँ कह कवि राय ॥ ९ ॥

नवोढ़ा लक्षण ।

अति भय अरु लज्जा ते रति नहिं चाह ।

ताहि नवोढ़ा भाषै सुकवि सराह ॥ १० ॥

विश्रब्धनवोढ़ा लक्षण ।

जो पति की कछु धारै हिय परतीत ।

विश्रब्धनवोढ़ा कह करि प्रीत ॥ ११ ॥

मध्या लक्षण ।

लाज मनोज बराबर जा तिय देंह ।

कवि बरनै तेहि मध्या सहित सनेह ॥ १२ ॥

प्रौढ़ा लक्षण ।

पूरन योवनवारी रति परवीन ।

श्यामबिहारी प्रौढ़ा तेहि कवि कीन ॥ १३ ॥

तस्य भेद ।

प्रौढान्तर रति प्रीता एक बखान ।

द्वितीय अनन्दसमोहा कहहिं सुजान ॥१४॥

रतिप्रीता आनन्दसम्बोहा लक्षणा ।

लक्ष विशेषन यामह कबिगन कीन ।

नाम सरिसगुण याकह कहहिं प्रवीन ॥१५॥

धीराअधीरा भेद ।

धीरा और अधीरा धीराधीर ।

मध्या प्रौढा अन्तर कह कवि वीर ॥१६॥

तस्य लक्षणा ।

धीरा व्यंग सुनावै अव्यंग अधीर ।

व्यंगाव्यंग सुनावै धीराधीर ॥ १७ ॥

मध्या धीरा लक्षणा ।

वचन चतुरताई युत रिस प्रगटाय ।

मध्याधीरा ताकह कह कबिराय ॥१८॥

मध्या अधीरा लक्षणा ।

अरु कुबैन कहि अतिरिस प्रगटै जौन ।

मध्यअधीरा सब बिधि जानहु तौन ॥१९॥

मध्या धीरा अधीरा लक्षणा ।

अति रोदनयुत अतिरिस प्रगटै जौन ।

मध्या धीर अधीरा जानहु तौन ॥ २० ॥

प्रौढ़ा धीरा लक्षणा ।

कछुक कोप अरु चिन्ता देइ देखाई ।

प्रौढ़ा धीरा ताकह कह कवि राई ॥ २१ ॥

प्रौढ़ा अधीरा लक्षणा ।

सुमन माल ते मारै पिय को जोय ।

प्रौढ़ अधीरा ताकह कह सब कोय ॥ २२ ॥

प्रौढ़ा धीरा अधीरा लक्षणा ।

रति उदास हूँ डर दिखरावै बाम ।

प्रौढ़ा धीर अधीरा ताकर नाम ॥ २३ ॥

जेष्टा कनिष्ठा लक्षणा ।

जह नायक सों व्याही बाला होय ।

प्यार अधिक कम जेष्ट कनिष्ठा सोय ॥ २४ ॥

परिक्रिया लक्षणा ।

पर पुरुषहिंसों प्रीति परिक्रिया सोय ।

उढ़ा और अनूढ़ा तामें दोय ॥ २५ ॥

उढ़ा अनूढ़ा लक्षणा ।

निज पति तजि पर चाहै उढ़ा बाम ।

अन व्याही नर भजै अनूढ़ा नाम ॥ २६ ॥

गुप्ता लक्षणा ।

कियो करति औ करिहैं सुरति छपाय ।

ताहि बखान्यो गुप्ता कवि समुदाय ॥ २७ ॥

बिदग्धा भेद ।

श्यामबिहारी बरनै द्विविधि बिदग्ध ।

वचन बिदग्धा औरहु कया बिदग्ध ॥२५॥

वचन बिदग्धा लक्षण ।

वचन रचन करि हाथै जो निज काज ।

वचन बिदग्धा ताकह कह कविराज ॥२६॥

कया बिदग्धा लक्षण ।

करै कया सों सब बिधि अपनों काम ।

कया बिदग्धा ताकर कह कबि नाम ॥२७॥

लक्षिता ल० ।

पिय सों प्रेम सखिनको जातु लखाय ।

ताहि लक्षिता भायै कबि समुदाय ॥ ३१ ॥

कुलटा ल० ।

पुरुष अनेकन चाहै रति दित जोय ।

सोइ नायिका सबबिधि कुलटाहोय ॥३२॥

मुदिता ल० ।

चितचाही लखि मुदितहोत जो बाम ।

श्यामबिहारी मुदिता ताकर नाम ॥३३॥

अनुमैना भेद ।

तीन भांति अनुमैना कबि गन कीन ।

ताको लक्षण बरनै कहैं नबीन ॥३४॥

प्रथम अनुसैना ल० ।

बिनसति ठौर सहेट दुखित जो होय ।

प्रथमभाति अनुसैना जानो सोय ॥३५॥

द्वितीय अनुसैना ल० ।

होनहार संकेतहि कहँ करु ख्याल ।

द्वितीय भाति अनुसैना सोई बाल ॥३६॥

तृतीय अनुसैना ल० ।

रमन असन संकेतहि कहँ अनुमान ।

व्यथित सोय अनुसैना तीजी जान ॥३७॥

गनिका लक्षण ।

नृत्य गीत में चातुर धन सों प्रीत ।

श्यामबिहारी जानो गनिका रीत ॥३८॥

अन्य संभोग दुखिता लक्षण ।

पिय सों परलियरति छुनि अतिदुख मान ।

अन्य संभोग दुखिता ताकह जान ॥३९॥

रूपगर्विता प्रेमगर्विता लक्षण ।

रूप प्रेम लहि जो तिय गर्वित होय ।

रूप गर्विता प्रेम गर्विता सोय ॥ ४० ॥

मानिनी लक्षण ।

पिय कुचाल लखि जो तिय करु द्विष कोप ।

ताहि मानिनी भाषै कबि करि चोप ॥४१॥

प्रेषितपतिका लक्षण ।

पिय वियोग दुख व्याकुल बाला होय ।

श्यामबिहारी प्रेषित पतिका सोय ॥४२॥

खण्डिता लक्षण ।

पिय औरहि तियहि ग बसि आवैप्रात ।

ताते व्यंग सुनावै खण्डित बात ॥४३॥

कलहन्तरिता लक्षण ।

रिसकरि पियहि खीझावै पुनि पछिताय ।

कलहन्तरिता ताकह कह कविराय ॥४४॥

विप्रलब्धा लक्षण ।

आय सहेटहि पिय नहिं पावै जोय ।

याते व्याकुल विप्र लब्धिका होय ॥४५॥

उत्कण्ठिता लक्षण ।

पिय नहिं आयो छाये काके धाम ।

आगम परखै उक्ता ताकर नाम ॥४६॥

वासकसज्जा लक्षण ।

बास नियम हित साजै अपनो साज ।

वासकसज्जा ताकह कह कवि राज ॥४७॥

स्वाधिनपतिका लक्षण ।

जाको पति आधीन रहै सब जाम ।

स्वाधिनपतिका ताकर कह कवि नाम ॥४८॥

अभिसारिका लक्षण ।

बोलि पठावै कै तिय अपने जाय ।

अभिसारिका बुताकह कह कबिराय ॥४८॥

प्रवत्स्यत्प्रेयसी लक्षण ।

जान चाहत पति यह बुनि व्याकुल होय ।

प्रवत्स्यत्प्रेयसी ताकह कह सब कोय ॥४९॥

उत्तमां, मध्यामां, अधमां ल० ।

अनहित में हित हित हित हित में मान ।

उत्तम मध्यम अधमां क्रम सों जान ॥५०॥

रचना समय ।

उनइस सै उनतालिस अरु बुध बार ।

बिरचेउ श्यामबिहारी नति अनुसार ॥५१॥

—:८—

पण्डित श्यामबिहारी कृत श्यामबिहारीविनोद

सम्पूर्ण ॥

—:९:—

दोहा—राधा राधारमण पद , करै प्रीति युत ध्यान ।

श्यामबिहारी धन्य सो, सदा ताहु कल्याण ॥१॥

पं० श्यामबिहारौ के पूर्व पुरुषों का वर्णन ।

देहा ।

पण्डित श्रीधर मिश्र के, उपजे पुत्र अनेक ।
सकल बालपन में नसे, बचे मलूका एक ॥१॥
तिनको श्रीगुरु की कृपा, पूज्यो सब मज्ज काम ।
एक पुत्र पायो सुमति, श्री परसादी नाम ॥२॥
श्री परसादी मिश्र के, नन्दराम मे बाल ।
तिनके उपजे चारि सुत, जेठे रामदयाल ॥ ३ ॥
तिनके बचन मिश्र मे, पितु सम नीतिनिधान ।
जज्ञेश्वर तिनके तनय, जगमह परम प्रधान ॥४॥
श्री कंदार तिनके तनै, कवित मांक वित जाधु ।
श्यामबिहारी मन्दमति, अहै एक सुत ताधु ॥५॥

श्यामबिहारौ विनय से ।

पद ।

मेने बहु नाते हरि तोते ॥

पतित पबिल करत प्रभू तुम हम पापहि में दिन खोते ॥
दीनदयाल दयासागर हम दीन दुखी अति रोते ॥
सब प्रकार अधिकारी श्यामबिहारी खात क्यों गोते ॥१॥

परज ।

भजु मेरो मन नित ही राम राम ॥

अशरन शरन हर्षन दूषनको सिद्ध करन सब मनकी काम ॥
श्यामबिहारी भक्त भयहारी अधम उधारी जासु नाम ॥२॥

श्यामबिहारी शतक से ।

देहा ।

वह कबिता क्या चीज है, वह बनिता क्या चीज ।
श्यामबिहारी जो लखे, हियो न उठै पसीज ॥ १ ॥

श्यामबिहारी वृत्तान्त से ।

ब्राह्मण कुल में जन्म है, श्यामबिहारी नाम ।
हरशंकरी महाल है, औ ग़ज़ीपुर ग्राम ॥ १ ॥

श्यामबिहारी सिद्धान्त से, सवैया

सबै भांति से श्यामबिहारी को मैं अरु श्यामबिहारी
सबै हमरो ॥ तेहि ते उन्हीं को प्रनाम करौं लखों प्रेम ते
सांवरो रूप खरो ॥ सदा श्यामबिहारी जू श्यामबिहारी
को नाम उच्चारत मोद भरो ॥ हमैं आपने काम ते काम
अहै कुल के कुल नाम धरो तो धरो ॥१॥

नखर रूप अहै जग ज्यों तब कौन के हेत हिये पछ-
ताय हैं ॥ खाय हैं आनंद सों जो मिली अरु जाय हैं
वापै जो नेह लगाय हैं ॥ श्यामबिहारी को ध्यान हिये
धरि श्यामबिहारीन नेक लजाय हैं ॥ लै घिसिराय हैं चाहै
सबै चहै चार जमा मिल कांन्ह उठाय हैं ॥

श्यामबिहारीकी समस्या पूर्ति से ।

चिन्ता चिता ते विशेष बढ़ो तन प्रान को दाहत है
सगरो री ॥ अन्न मिलै ना कबौं भर पेट औ टिक्कस में
घरबार बिकोरी ॥ श्यामबिहारी हिरायो सबै सुख दुखहि
को सरिता उमड़ोरी ॥ धन्य है भारत मेरो प्रभू इतने पै
आनन्द हूँ खेलत होरी ॥३॥

समस्या पूर्ति ।

आनन्द रहैं सदा श्यामबिहारी ॥

मुद्गरिस रामखिलावन राम रचित ।

जौ लों रहैं नम में शुभचन्द सु जौ लों भस्यो रहै
सिन्धु में बारी ॥ जौ लों रहै अहि के सहि शीश सु जौ
लों रहैं जग साहि तभारी ॥ रामखिलावन राम को नाम
जपै जब लों कटै पातक भारी ॥ श्यामबिहारी कृपा ते
अनन्दित तौ लों रहैं सदा श्यामबिहारी ॥४॥ *

* उक्त समस्याकी पूर्ति जो कवि जन करैं वह पण्डित
श्यामबिहारी के तथा हमारे पास भेज दें—संग्रहकर्ता ॥

श्यामबिहारीसरोज के सहायक ।

निम्नलिखित सहायकों ने श्यामबिहारी सरोज के हेतु पण्डित श्यामबिहारी को ग्रंथ सहायता दिया है जिसे हम प्रकाश करते हैं बाकी दूसरे ग्रंथ में देखियेगा ॥

१ पं० अयोध्यासिंह उपाध्या आजमगढ़	...	२ ग्रंथ
२ पं० अश्विकाप्रसाद मिश्र गाज़ीपुर	...	२ ग्रंथ
३ बाबू उदितनारायणलाल वकील गाज़ीपुर	...	२ ग्रंथ
४ बाबू गुलाबराव बून्दी	...	१ ग्रंथ
५ बाबू गोपालराम गहमर	...	१ ग्रंथ
६ बाबू गौरीशङ्करभट्ट सम्पादक भट्टभास्कर कानपुर	१ ग्रंथ	
७ पंडिता चन्द्रकला बाई बून्दी	...	३ ग्रंथ
८ महाराज कुमार श्रीलाल ज्वालाप्रतापसिंह सिहरौली	...	५ ग्रंथ
९ पं० ज्वालाप्रसाद मिश्र मुरादाबाद	...	२ ग्रंथ
१० पं० नकछेदी तिवारी डोंनराव	...	७ ग्रंथ
११ बाबू बद्रीनारायण उपाध्या सम्पादक आनन्दकादम्बिनी मिर्जापुर	...	३ ग्रंथ
१२ गो० बावनाचार्य मिर्जापुर	...	३ ग्रंथ
१३ पं० बिहारीलाल चौबे पटना	...	७ ग्रंथ
१४ पं० मङ्गलदीन उपाध्या राजापुर बांदा	...	३ ग्रंथ
१५ बा० मोहनलाल गुप्त काशी	...	४ ग्रंथ

१६ पं० राधाबल्लभ जी डोंमरांव	...	४ ग्रंथ
१७ बाबू शंकरदयाल भट्ट कानपुर	...	१ ग्रंथ
१८ बाबू शिवप्रसाद जी दरभङ्गा	...	२ ग्रंथ
१९ पं० सीताराम चुनार	...	११ ग्रंथ
२० पं० सीताराम उपाध्या जौनपुर	...	६ ग्रंथ

श्यामबिहारी सरोजकी पद्य सूचना* ।

श्री मण्डिता चन्द्रकला बाई बूंदी
निवासिन कृत ।

देहा ।

गाजीपुर में मिश्र हैं श्यामबिहारी लाल ।
ते हजार कविजनन के खोजत चरित रशाल ॥१॥
तिनके जीवन चरित असु रचना ग्रंथ प्रमान ।
पिता सहित कवि नाम पुनि जन्म समयपरिमान ॥२॥

चौपाई ।

एकसहस्र कविजनके सारा । आवहिंगे ढिग चरित उदारा ॥
तिनकी कबितालखि हितसाना । रचिहैं एकग्रंथ मतिमाना ॥

* कानपुर वासी श्रीयुत बाबू गौरीशंकर भट्ट सम्पा-
दक भट्टभास्कर के एक लेख का अनुवाद ॥

ताते निजनिज ग्रंथवनाये । लिखितहोय अथवा छपवाये ॥
 पठवहुपंडितपास रशाला । रहिहहिंकीरतिअचल विशाला ॥
 ग्रंथ न भेजसकहु जो कोई । भेजहु निजकबिता रस मोई ॥
 लिखीजाय सों ग्रंथमङ्गारा । जिहिलखि हर्षित हूँ जनसारा ॥
 आये पूरन होत हजार । कछु कमहै अब लों निर्धारा ॥
 शीघ्रलिखे हूँ हैं मनभावा । कियेबिलम्ब रहै पछितावा ॥

देहा ।

चन्द्रकला की आहि यह रचना बिनय उदार ।
 श्यामबिहारी धन्य हैं पचत सु पर उपकार ॥३॥

रामखिलावनराम सुदर्शिस
 म्यूनीसिपल फ्री स्कूल
 मियापुरा गांजीपुर